



जनसंपर्क विभाग, अमेरिकी दूतावास

प्रेस समाचार

शांतिपथ, चाणक्यपुरी, नई दिल्ली 110021 दूरभाष: 011.24198000 एक्सटेंशन: 8827
फैक्स: 011. 24198817 वेबसाइट: <http://newdelhi.usembassy.gov>

19 अप्रैल, 2012

अमेरिका की मनोनीत राजदूत नैसी जे. पॉवेल नई दिल्ली पहुंचीं

नई दिल्ली -- भारत में पहली महिला राजदूत के रूप में अमेरिकी सीनेट में 29 मार्च को पुष्टीकरण के बाद मनोनीत राजदूत नैसी जे. पॉवेल आज यहां पहुंच गई हैं। मनोनीत राजदूत पॉवेल को कैरियर एम्बैसेडर के रूप में अमेरिकी विदेश सेवा में सर्वोच्च स्थान प्राप्त है।

सीनेट फॉरेन रिलेशंस कमेटी के समक्ष 7 फरवरी को विश्वास मत के दौरान एम्बैसेडर पॉवेल ने कहा कि भारत “21वीं सदी में अमेरिका का एक प्रमुख सुरक्षा भागीदार होगा,” उन्होंने आगे कहा कि “हमारे रिश्तों की जड़ें साझा लोकतांत्रिक मूल्यों से जुड़ी हैं और हमारी नज़र उन अवसरों व खतरों पर है जो इन रिश्तों को प्रभावित कर सकते हैं।”

राष्ट्रपति ओबामा द्वारा उन्हें भारत की राजदूत नामांकित करने से पूर्व एम्बैसेडर पॉवेल फॉरेन सर्विस की डायरेक्टर जनरल और ह्यूमन रिसोर्स की डायरेक्टर थीं। अगस्त 2007 से अगस्त 2009 में नेपाल में अमेरिका की राजदूत थीं। उन्होंने 2006-2007 में नेशनल इंटेलीजेंस काउंसिल में दक्षिण एशिया की नेशनल इंटेलीजेंस आफीसर, विदेश विभाग की एवियन इन्फ्लूएंजा के लिए सीनियर कोआर्डिनेटर, और इंटरनेशनल नारकोटिक्स व कानून प्रवर्तन गतिविधियों की कार्यवाहक असिस्टेंट सेक्रेटरी के रूप में कार्य किया है।

एम्बैसेडर पॉवेल ने पाकिस्तान, घाना, और युगांडा की राजदूत के रूप में भी कार्य किया है। अन्य पूर्व कार्यभारों में बंगलादेश और टोगो में डिप्टी चीफ ऑफ मिशन, अफ्रीकी मामलों की कार्यवाहक असिस्टेंट सेक्रेटरी, अफ्रीकी मामलों की प्रिंसिपल डिप्टी असिस्टेंट सेक्रेटरी, कलकत्ता में कांसुलर जनरल, अमेरिकी दूतावास नई दिल्ली में राजनीतिक मामलों की काउंसिलर रहना शामिल है। एम्बैसेडर पॉवेल को एवियन इन्फ्लूएंजा प्रबंधन हेतु होमलैंड सिक्यूरिटी सर्विस का 2006 का अमेरिका मैडल और वर्ष 2003 के लिए अमेरिकी विदेश विभाग का अर्नोल्ड एल. रफेल अवार्ड मिला है। एम्बैसेडर पॉवेल 1970 में नार्दर्न आयोवा विश्वविद्यालय से स्नातक हैं।

मनोनीत एम्बैसेडर पॉवेल का स्वयं परिचय कराते हुए वीडियो देखने के लिए, कृपया www.facebook.com/India.usembassy देखें; <http://www.youtube.com/user/USEmbassyNewDelhi>. से अपनी वेबसाइट पर पोस्ट करने के लिए इम्बेड कोड का प्रयोग करने हेतु भी आपका स्वागत है।
